

**विधान सभा सचिवालय**  
**मध्यप्रदेश**  
**समाचार**

**विधान सभा सत्र में कुल 3071 प्रश्नों की सूचनाएं मिली**

**भोपाल दिनांक 21 फरवरी, 2010**

त्रयोदश विधान सभा का सत्र 22 फरवरी से आयोजित किया जा रहा है. यह सत्र 26 फरवरी 2010 तक चलेगा. विधान सभा सचिवालय को अब तक सत्र के लिये 3071 प्रश्नों की सूचनाएं प्राप्त हुई हैं. इस 33 दिवसीय सत्र में कुल 16 बैठकों में शासकीय एवं अशासकीय कार्य किये जायेंगे. सत्र का शुभारंभ राज्यपाल के अभिभाषण से प्रारंभ होगा.

22 फरवरी से प्रारंभ सत्र में कुल 16 बैठकें आयोजित होंगी. इनमें फरवरी माह में 5 दिवस एवं शेष 11 दिवस मार्च माह में बैठकें आयोजित होंगी. इस दौरान 27 फरवरी को मिलाद-उन-नवी एवं 28 फरवरी को रविवार अवकाश रहेगा.

मार्च माह में 11 बैठकें आयोजित होंगी ये बैठकें 8 मार्च से 10 मार्च तक लगातार होंगी. इसके बाद 18 एवं 19 मार्च, 22 मार्च, 23 मार्च, 25 मार्च एवं 26 मार्च को होगी. इस दौरान 1 मार्च को होली एवं 5 मार्च को रंगपंचमी का अवकाश रहेगा तथा 6 मार्च को बैठक नहीं होगी. रविवार 7 मार्च को अवकाश रहेगा.

इसी तरह से शनिवार 13 मार्च द्वितीय शनिवार, 14 मार्च रविवार, 16 मार्च गुड़ी पडवा तथा 17 मार्च चैती चांद का अवकाश रहेगा. इसी बीच 15 मार्च को बैठक नहीं होगी. 20 मार्च तृतीय शनिवार 21 मार्च को रविवार, 24 मार्च को रामनवमी का अवकाश रहेगा.

त्रयोदश विधान सभा का पंचम सत्र 22 फरवरी को प्रथम दिवस राज्यपाल के अभिभाषण से प्रातः 10.30 बजे प्रारंभ होगा. इसके बाद इसी दिन राज्यपाल के अभिभाषण पर कृतज्ञता ज्ञापन प्रस्ताव होगा.

इस 33 दिवसीय सत्र के लिये विधान सभा सचिवालय को कुल 3071 प्रश्नों की सूचनाएं प्राप्त हुई हैं. इसमें तारकित प्रश्न -1898 तथा अतारकित प्रश्न-1173 प्राप्त हुए हैं. इसी प्रकार से शून्यकाल की 34 सूचनाएं तथा ध्यानाकर्षण की 115 सूचनाएं प्राप्त हुई हैं. अब तक विधेयकों की सूचनाएं प्राप्त नहीं हुई हैं.

**वि.स./ जनसंपर्क/ समाचार/2010**

**( दीपक दुबे )**

सूचना अधिकारी